

አብ ዓባይ ብሪጣንያ ምዕራብ ለንደን፡ ንምሕጋዝ ሓርበኛታት ስንኩላን ኩናት ኤርትራ ዝተወሰድ ስጉምቲ ዓቢ ደገፍ ረጅቡ

ብርሃነ ሰመረ
30 ነሓስ 2020

አብ ዓባይ ብሪጣንያ ምዕራብ ለንደን፡ ብቐዳም 29 ነሓስ 2020 ብኣቶ ጠዓመ ተስፋማርያም ምስ ስድራ ቤቱ ንምሕጋዝ ሓርበኛታት ስንኩላን ኩናት ኤርትራ ዝተገብረ ናይ 10 ኪ.ሜ ጉያ ካብ ማሕበረ ኮም ኤርትራውያን ምዕራብ ለንደንን ሽማግሌ ማሕበር ሓርበኛታት ስንኩላን ኩናት ኤርትራ ዓባይ ብሪጣንያ ድሙቕ ደገፍ ተገይሩሉ።

ኣቶ ጠዓመ ተስፋማርያም ወዲ ሱላን ሽድሽተን ዕድመ ኮይኑ ምስ ክልተ መንእሰያት ደቁ ዮናታን ጠዓመ፡ ኢሳቕ ጠዓመ ብሙኻን እዩ ንሓርበኛታት ስንኩላን ኩናት ኤርትራ ንምሕጋዝ ነዚ ጉያ ኣካይድዎ። ኣቶ ጠዓመ ተስፋማርያም፡ እቲ ጉያ ብጣዕሚ ጽቡቕ ነይሩ ድሕሪ ምባል፡ ኣብዚ ዕድመ ነዚ ዕላማ ክጎይይ እንታይ



ከም ዘኸአሎ ተሓቲቲ ክገልጽ ከሎ፡ ኩሉ ነገር ከም እምነተይ ነብስና ዝሃብካይ እያ ትቕበል፡ እንተ ድኣ ኮፍ ኢልካ ኮፍ ትብል፡ እንተ ድኣ ተንቀሳቂስካ ነብስኻ ምንቅስቃስ ትለምድ ኢሉ። ቀጺሉ ቀንዲ መልእኽቲ ናይዚ ጉያ ካብ ነዊሕ ጊዜ ስክፍታ ነይሩኒ፡ ንስንኩላን ጀጋኑ ኹናት ኤርትራ ገለ ነገር ናይ ምግባር ዝብል። ስለዚ 10 ኪ.ሜ ጎዩ ገንዘብ ሓገዝ ክገብር ወሲኑ። ንወደይ ዮናታን ነገረዮ ብጣዕሚ ጽቡቕ ሓሳብ ባይንኻ ግን ኣይትጎይን ኢኻ። ኣነን ኢሳቕ ሓወይን ክንጎይይ ኢና ምሳኻ ኢሎሙኒ ተሓገሰ። ቀጺሉ፡ ኩሉ

ነገር ኣጋጣሚ ኣለዎ፡ እዚ ሎሚ ንገብር ዘለና ምስ ብዙሕ ኣጋጣሚታት ተዛሚዱ ኣሎ። ሓደ ካብኡ ሓደ መሰከረም ምጅማር ብረታዊ ቃልሲ ህዝቢ ኤርትራ እዩ፡ መስዋእትን ስንክልናን ኢና ንዝክር። በዚ ጽቡቕ ኣጋጣሚ ኮይኑ ንስንኩላን ኤርትራ ንእሽቶ ሓገዝ ንምግባር ዘበሰስክዎ እዩ። ስለዚ እዚ ኣዋጺናዮ ዘለና ከም መበገሲ ናይ ብሓቂ ጽቡቕ እዩ። እዚ ከም መበገሲ ጥራይ እዩ። ብድሕሪ ሕጂ ግን ብዝግበዩ መንገዲ'ውን ካልእ ውዳቤታት ጌርና ዝሓሸ ውጽኢት ዘለዎ ናይ ገለ መደባት ንገብረሉ መደብ ክህሉ ተስፋ ይገብር ኢሉ።

ኣቶ ስዩም ጸጋይ ኣቦ መንበር ማሕበረ ኮም ኤርትራውያን ምዕራብ ለንደን ንተሳተፍቲ እንኻኛ ብደሓን መጻኹም ድሕሪ ምባል፡ መደብ ብዝኸሪ ሰማእታት ጀሚሩዎ፡ ብምቕጻል፡ ኣብዚ ምእካብና ዋሕዲ ዘይኮነ ዘገድስ እቲ ዕላማን ሓሳባቲን እዩ። ብዕላማን ብሓሳባቲን ክርትእዮ ከለኻ፡ ብጣዕሚ ገዚፍ ረዚን እዩ። ብናትና ቁጽሩ ዝዕቀን ኣይኮነን። ቁጽሪ መዕቀኒኡ ዘይኮነ ዕላማ እዩ። ምክንያቱ ስንኩላትና ህሉዎት ስዋኣትና እዮም። እንተደኣ ብስዋኣትና ንግደስ ኮይና፡ በቶም ህሉዎት ስዋኣትና ክንግደስ



ናይ ግድን ስለ ዝኾነ። ዝኾነ ይኹን ወዲ ሃገር ክድቅሰሉ ዘይግባእ ረዚን ዕላማ ሓዛ ተበጊሳ ኣላ እዛ ሽማግሌ። ድሕሪ ሕጂ ነዊሕ ጉዕዞ ክህልዎ እዩ። ብናትና ሓገዝን ጽቡቕ ድልዩትን ጥራይ እዩ ንሳቶም ሂወት ክረኽቡ ዝኸእሉ። ስለዚ ልክዕ ከምቲ ንስውኣት ንግደሶ በዞም ህልዎት ምእንቲ ናጽነት ክብሉ ፍርቂ ነብሶም ዝተረፉ የሕዎትናን ኣሓትናን ኩሎም የዕሚቕና ክንሓስብ ክብደቲ ክንርእዮ ክንኸእል፡ ሸለል ከይንብሎ

ምእንቲ እዚ ከም መበገሲ መዓልቲ ብደረጃ ዞባ ገይርናዮ ኣለና። ድሕሪ ሕጂ ምስ ሽማግሌ እዳተዘራረብና እንታይ ክንገብር ከም ንክእል ቦቲ ንሶም ዝህቡና መምርሒ ብሓባር ክንሰርሕ ኢና። ብምባል ንኣቦ መንበር ማሕበር ሓርበኛታት ስንኩላን ኩናት ኤርትራ ዓባይ ብሪጣንያ ኣቶ ተስፋይ መስፍን (ወዲ መስፍን) ናብ መድረኽ ዓዲሙ።



ኣቶ ተስፋይ መስፍን (ወዲ መስፍን) ብወገኑ ኣብ ዝሓቦ መግለጺ ድሕሪ ልባዊ ሰላምታ ንተሳተፍቲ ምቕራብ፡ ማሕበር ሽማግሌ ብዕለት 9/7/2020 ከም ዝቐመጠ፡ ኣብ ቦኽሪ ማሕበርና፡ ቦኽሪ ዝኾነ ዓወትን፡ ቦኽሪ ዝኾነ ስርሒትን፡ ቦኽሪ ዝኾነ ብናይ መንእሲያት ዝተሓወደ ተበግሶ ክትርኢ ከለኻ እቶም ተሰወኡን ስንኩላትን ኣብ ሓበን ከም ዘለዉ ፍረ ናቶም ከም ዝኾነ ብጣዕሚ ኮሪዕና፡ ሓድሽ ዝኾነ ሓሳባት ህዝባዊ ዝኾነ ሓይሊን ምንቅስቃስን ኢኹም ጌርኩም፡ ምናልባት ቀሊል ይመስለኩም ይኸውን ንዓኹም፡ ፈጽሞ ክንጽብዮ ዘይክእልና ነገር ኢኹም ጌርኩም። ንዓና ካብ ኮፍ ኢልናዮ ዝነበርና ክንትሰእ ከም ዘለና ኣበርትዕና ክንሰርሕ ከም ዘለና፡ ንህዝቢ ኤርትራውን ኣብነት ኮይንኩም፡ ብቐሊሉ ፈጽሞ ክሕከኽ ዘይክእል ክርሳዕ ዘይክእል፡ ነቶም ሰውኣት ዘበርትዕ፡ ነቶም ህሉዋት ዘለዉ ድማ ዘበግስ ጌርኩም ብሓቁ። ሰውኣት ምናልባት ኣብ ዓመት ዓመት ንዝክሮም ንኸውን ኢና። (ስንኩላትና) ተረፍ ናይቶም ሰውኣትና ናይ ኣጋጣሚ ኮይኑ ግን ሰውኣት ዘይብሃሉ ኮይኑ እምበር ኣብ ሕማቕ ኩነታት ከም ዘለዉ ኩሉና ንፈልጥ ኢና። መግቢም በሊዖም ዘዩስተማቕሩዎ፡ ክዳን ተኸዲኖም የጸብቐለይ'ዶ ዘይብሉ፡ ማህጸነን ዝተጎድኡ፡ ኣጥባብን ዝተቆርጹ፡ ሙሉእ ኣካላቶም ዝለመሱ፡ ኣእምሮኦም ዝሰሓቱ ብርቱዓት ጀጋኑ፡ ደቂ ኣነስትዮ ደቂ ተባዕትዮ ናይ ኩለን ብሄራትና፡ ደቐቐቲ ይኹን ዓባይቲ ፍልልይ ዘይበሉ፡ ብሓባር ተሰባይኦም፡ ብሓባር ድማ ሰንኪሎም፡ ኤርትራ ናይ ትሸዓተ ብሄራት እያ። ድሕሪ ምባል ብቀዳምነት ነፍሲ-ወከፍ ኤርትራዊ ኣባል ማሕበር ክኸውን፡ ኣብቲ ዝግበር ማሕበራዊ ተሳትፎ ንዓመት 25 ፓውንድ ከዋጽእ። እዚ ብቐጥታ ናብ ስንኩላን ዝኸይድ። ብካልኣይ ንስንኩላን ዘገልግል ዓቢ መጽናዕቲ ይካየድ ኣሎ። ምስ ተጻፊና ናብ ህዝቢ ክቐርብ እዩ። ካብ ሓምሳ ሽሕ ንላዕሊ ከውጽእ ዝክእል። እዚ ማሕበር ንመላእ ዓዲ እንግሊዝ ዘጠቓልል ማሕበር እዩ። ብምባል ዝኾነ ውልቀሰብ ተበግሶ ነዚ ማሕበር ክሕግዝ ይክእል እዩ። ግን ምስቲ ማሕበር እንዳ ተረዳድኦ ብሕጋዊ ዝኾነ መንገዲ ድሕሪ ምባል ንኣቶ ጠዓመ ሽልማት ሂቡ።

ኣብ መወዳእታ ተሳተፍቲ መደብ ብማሕበረ ኮም ምዕራብ ለንደን ዝተዳለወሎም ናይ ሻሂን ሕምባሻ ቅጫን እንግዶት ምስ ደስ ዝብል ክለማ እናተዛናግዑ፡ ናይ ኣባልነት ፎርምን ክፍሊትን መለኦም፡ ብኣድማዕነት ንምሕያል ተመሳሳሊ ተበግሶታትን ማሕበርን ድማ ብዑምቐት ዘተዮም።

ንዝበለጸ ሓበሬታ ናይ ቪድዮ ሪፖርት ተኸታተሉ።